

δ τοιούτος λέλυται φόβος. Καὶ καθάπερ παιδίον βασιλικὸν πρότερον ἐν εὔτελεῖ τρεφόμενον οἰκήματι καὶ ὑπὸ φόβον ὅν παιδαγωγῶν, ὡστε μὴ τῇ ἀνέσει γενέσθαι χεῖρον καὶ τῆς πατρικῆς ἀνάξιον κληρονομίας, ἐπειδὰν εἰς τὸ βασιλικὸν 45 ἐλθεῖν ἀξιωμα δέῃ, πάντα ἀθρόως ἐκεῖνα μεταμφιασάμενος, ἔξαίφνης, μετὰ τῆς ἀλουργίδος καὶ τοῦ διαδήματος καὶ τοῦ πλήθους τῶν δορυφόρων, μετὰ πολλῆς προκάθηται τῆς παρρησίας, τὰ ταπεινὰ καὶ κατηφῆ ρίψας ἀπὸ τῆς ψυχῆς, καὶ ἔτερα ἀντ' ἐκείνων ἀναλαβών· οὕτω δὴ καὶ τότε συμβήσεται 50 τοῖς ἄγιοις ἀπασιν.

Καὶ ὅτι οὐ κόμπος τὰ ρήματα, πορευθῶμεν ἐπὶ τὸ ὅρος τῷ λόγῳ, ἔνθα μετεμορφώθη Χριστός· ἵδωμεν αὐτὸν λάμποντα ὥσπερ ἔλαμψεν· καίτοι γε οὐδὲ οὕτως πᾶσαν ἥμιν ὑπέδειξεν τὴν τοῦ μέλλοντος αἰῶνος λαμπρότητα. “Οτι γάρ συγκατάβασις τὸ φαινόμενον ἦν ἀλλ' οὐκ ἐπίδειξις τοῦ πράγματος ἀκριβής, ἀπ' αὐτῶν δῆλον τῶν ρημάτων τοῦ εὐαγγελιστοῦ. Τι γάρ φησιν; «Ἐλαμψεν ὡς ὁ ἥλιος.» Ἡ δὲ τῶν ἀφθάρτων σωμάτων δόξα οὐ τοσοῦτον ἀφίησιν τὸ φῶς, ὃσον τοῦτο τὸ σῶμα τὸ φθαρτόν, οὐδὲ τοιούτον οἶον καὶ θνητοῖς ὅμμασι 60 γενέσθαι χωρητόν, ἀλλὰ ἀφθάρτων καὶ ἀθανάτων δεόμενον δοφθαλμῶν πρὸς τὴν θέαν αὐτοῦ. Τότε δὲ ἐπὶ τοῦ ὅρους τοσοῦτον αὐτοῖς ἀπεκάλυψεν, ὃσον ἵδεῖν δυνατὸν ἦν [καὶ μὴ θλεψαι] τὰς τῶν ὅρώντων ὅψεις· καὶ οὐδὲ οὕτως ἥνεγκαν ἀλλ'